

प्रेषक,

एस0राजू,
प्रमुख सचिव,
उत्तराखण्ड शासन।

सेवा में,

निदेशक,
समाज कल्याण, उत्तराखण्ड,
हल्द्वानी, नैनीताल।

समाज कल्याण अनुभाग-2

देहरादून: दिनांक: 04 अगस्त, 2014

विषय :- उत्तराखण्ड "किसान पेंशन योजना" के सम्बन्ध में।

महोदय,

उपर्युक्त विषय के सम्बन्ध में शासन स्तर पर सम्यक विचारोपरान्त मुझे यह कहने का निदेश हुआ है कि उत्तराखण्ड राज्य में 60 वर्ष से अधिक आयु एवं 02 हेक्टेयर तक के ऐसे भूमिधर किसानों, जो स्वयं की भूमि में खेती करते हों, को "किसान पेंशन योजना" का लाभ निम्नलिखित मानक/शर्तों के अधीन अनुमन्य किये जाने की श्री राज्यपाल सहर्ष स्वीकृति प्रदान करते हैं :-

1. किसान पेंशन योजना के अन्तर्गत उक्त श्रेणी के किसानों को समाज कल्याण विभाग द्वारा संचालित वृद्धा, विधवा एवं विकलांग पेंशन योजना की भांति ₹ 800/- (रुपये आठ सौ मात्र) प्रतिमाह पेंशन अनुमन्य की जायेगी।
2. किसान पेंशन योजना के पात्र लाभार्थियों को किसान पेंशन योजना के अतिरिक्त अन्य किसी स्रोत से पेंशन अथवा अनुदान देय नहीं होगा।
3. किसान पेंशन योजना का लाभ प्राप्त करने के लिए ऐसे किसानों को अपनी भूमि के सम्बन्ध में ₹ 10/- के स्टाम्प पेपर पर शपथ-पत्र प्रस्तुत करना होगा।
4. ऐसे किसान जो वर्तमान में स्वयं की भूमि में खेती कर रहे हों तथा जिस दिन से ऐसे किसानों द्वारा स्वयं की भूमि पर खेती करने का कार्य बन्द किया जायेगा, उसी दिन से इस योजना के अंतर्गत दी जा रही पेंशन की सुविधा स्वतः समाप्त हो जायेगी।
5. उक्त योजना दिनांक 15 अगस्त, 2014 से लागू होगी।
6. यह आदेश वित्त विभाग के अशासकीय संख्या: 687/XXVII(1)/2014 दिनांक 31 जुलाई, 2014 में प्राप्त उनकी सहमति से जारी किये जा रहे हैं।

भवदीय,


(एस0 राजू)
प्रमुख सचिव

संख्या: 922 (1)/XVII-2/14-01(18)/2014 तददिनांकित।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, लेखा एवं हकदारी, उत्तराखण्ड, देहरादून।
2. आयुक्त गढ़वाल मण्डल, पौड़ी एवं कुमायूँ मण्डल, नैनीताल।
3. समस्त जिलाधिकारी, उत्तराखण्ड।
4. निदेशक, जनजाति कल्याण विभाग, उत्तराखण्ड देहरादून।
5. निजी सचिव, मुख्यमंत्री, उत्तराखण्ड को मा0 मुख्यमंत्री जी के अवलोकनार्थ।
6. निजी सचिव, समाज कल्याण मंत्री, उत्तराखण्ड को मा0 मंत्री जी के अवलोकनार्थ।
7. निजी सचिव, मुख्य सचिव, उत्तराखण्ड को मा0 मुख्य सचिव महोदय के अवलोकनार्थ।
8. निजी सचिव, प्रमुख सचिव, मुख्यमंत्री को प्रमुख सचिव महोदय के अवलोकनार्थ।
9. निजी सचिव, प्रमुख सचिव, कृषि विभाग, उत्तराखण्ड को प्रमुख सचिव महोदय के अवलोकनार्थ।
10. समस्त जिला समाज कल्याण अधिकारी, उत्तराखण्ड।
11. एन0आई0सी0, सचिवालय परिसर, उत्तराखण्ड देहरादून।
12. वित्त अनुभाग-1/समाज कल्याण अनुभाग-1/4, उत्तराखण्ड शासन।
13. गार्ड फाईल।

आज्ञा से,



(कवीन्द्र सिंह)

उप सचिव